



## **MINUTI TAL-KUMITAT AMMINISTRATTIV GĦAL MARSALFORN**

**Nru. 12/02/2015**

***Kienet addottata Aġenda nru. 12/2015***

**Iltaqa' fil-Bini tal-Kunsill Lokali Iż-Żebbuġ**

**Data: It-Tlieta, 27 ta' Ottubru 2015**

**Ħin: Fis-6.00 ta' filgħaxija**

**Preżenti għall-laqqgħa:-**

- **Is-Sinjura Marija Saliba – Chairperson**
- **Is-Sur Frank Fenech – Deputat Chairperson**
- **Is-Sur Martin Cefai – Membru**
- **Is-Sinjura Sandra Grech – Membru**
- **Is-Sindku s-Sur Nicky Saliba – *Ex Officio***
- **Is-Sinjura Diane Tagliaferro – Segretarja Eżekuttiva.**

Ippresjediet il-laqqgħa ċ-Chairperson is-Sinjura Marija Saliba.

### **1. TALBA**

Intqalet talba miċ-Chairperson u ngħata bidu għall-laqqgħa.

### **2. APPROVAZZJONI TAL-MINUTI LAQGĦA BIN-NRU. 11/2015**

Billi l-minuti tal-laqqgħa bin-nru. 11/2015 ġew ċirkulati minn qabel, dawn ġew meqjusa bħala moqrija.

Iċ-Chairperson talbet għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Iċ-Chairperson talbet għall-approvazzjoni tal-minuti kif ippreżentata u staqsiet għal dawk li kienu favur, kontra jew li ser jastjenu. Minhabba li kien jidher li kulhadd kien favur, dawn il-minuti ġew approvati u ffirmati.

### **3. PUNTI LI JOĦORĠU MILL-MINUTI LAQGĦA BIN-NRU. 11/2015**

Talba nru. KAM 29/2015 – is-Sur Martin Cefai qal li hemm bżonn isir ftit siment mit-triq għall-kurduna tal-bankina biex ikollhom aċċess faċli għall-proprjeta` tagħhom. It-talba kienet approvata mill-Kumitat; ix-xogħol isir minn Paul Saliba.

Dwar il-bankina ta' quddiem ir-residenza 66 Triq Santa Marija, iċ-Chairpeson qalet minflok titbaxxa, din il-bankina titwassa' b'pied. Il-Kumitat approva.

Dwar talba nru. KAM 31/2015 biex titwaħħal tabella T-Junction fi Triq is-Sajjed, iċ-Chairperson qalet li din it-tabella tista' ssir. Il-Kumitat approva t-twaħħil ta' tabella.

Dwar ix-xelter fil-bidu ta' Triq ix-Xagħra, iċ-Chairperson qalet meta jitneħħa l-arblu tal-Enemalta nkunu nistgħu naraw x' hemm.

### **4. KORRISPONDENZA**

Sar il-qari ta' din il-korrispondenza:

Ittra mibgħuta mid-Dipartiment għall-Gvern Lokali dwar il-programm tal-Ministeru tal-Familja u Solidarjeta` Soċjali 'Għaqal id-Dar, Hajja Aħjar'.

Komunikat tal-Awtorita` dwar l-Ambjent u l-Ippjanar dwar il-Ftehim għall-finanzjament mill-UIF tal-proġett ta' bankini ġodda fi Triq Ulisse. Il-Kumitat iddeċieda li jagħmel sejha għall-offerti għall-kuntratt għal xogħlijiet ta' bankini fi Triq Ulisse.

Stima tal-Perit Edward Scerri għal kisi bil-konkos ta' Triq il-Luzzu - €9,770.25. il-Kumitat qabel li jagħmel sejha għall-offerti għall-kisi mill-ġdid bil-konkos ta' Triq il-Luzzu.

Stima tal-Perit Edward Scerri għal bdil tal-bankini fi Triq il-Wied minn kantuniera ma Triq l-Isqof Pace sa kantuniera ma Triq il-Munġbell, in-naħa tal-bini - €8,582.18. Il-Kumitat approva li jinbidlu l-bankini ta' Triq il-Wied.

## Applikazzjonijiet għall-permess tal-Kunsill Lokali

## Deċiżjonijiet meħuda mill- Kumitat Amministrattiv għal Marsalforn

- |  |            |
|--|------------|
| (i) Mellos<br>Biex jagħmel attivita` nhar it-12 ta' Diċembru 2015 quddiem Mellos fi Triq il-Wied (Triq il-Wied tingħalaq għat-traffiku). | Approvata. |
| (ii) Taqsima Kultura – Ministeru għal Għawdex<br>Għal attivitajiet Sajf 2016<br>9,17,23 u 30 ta' Lulju u 10 ta' Settembru 2016.          | Approvata. |

## **5. ILMENTI U SUĠĠERIMENTI**

### **Nru. KAM 35/2015 – il-Viċi Sindku Daniel Cordina**

Biex il-karrijiet tad-dgħajjes jitneħhew minn ġol-Menqa u jitpoġġew fis-sit il-ġewwa mill-*car park*. Ser tintbagħat *reminder* lis-Supritendent tal-Pulizija.

### **Nru. KAM 36/2015 – is-Sur Roderick Barun**

Biex jinżebgħu *double yellow lines* quddiem ir-residenza Melbourne Flts, Triq Barda għax bil-karozzi parkjati ma jkunx jista' joħroġ mill-garaxx. Gie deċiż li ssir *site visit* miċ-Chairperson.

### **Nru. KAM 37/2015 – is-Sinj. M'Anne Mangion**

Talbet biex titwaħħal lampa ġdida fi Triq Daħlet tal-Meržuq, il-ġewwa minn Villa Fiorita. It-talba għal lampa ġdida ser tkun kunsidrata l-quddiem.

## **6. MATERJA OĦRA**

Il-Kumitat iddeċieda li jiġbor stimi biex għall-ġranet tal-Milied idendel sitt festuni fi Triq il-Qbajjar, mit-terminus sa kantuniera ma Triq Barda u jixgħel is-siġar tat-terminus.

Il-Kumitat qabel li:

- tintbagħat *reminder* lil Transport Malta dwar il-proposta tar-*residential parking scheme* f' Marsalforn.

- tingibed l-attenzjoni li l-plier tas-sajjieda li kien iservi bħala sinjal għas-sajjieda, sa fejn jista' jsir is-sajd m'għadux hemm.
- jinqasam l-injam tal-passaġġ tal-bajja ta' Marsalforn biex ikun jista' jinġabar fl-għassa tal-Pulizija.

Is-Sindku għarraf lill-Kamra b' laqgħa li kellu mas-Segretarju Parlamentari responsabbli mill-Anzjani u Persuni b' Diżabilita` fejn hija talbitu jressaq proġetti li jistgħu jiġu kunsidrati mis-Segretarjat tagħha għall-benefiċċju ta' persuni b' diżabilita` u anzjani.

Il-Kumitat ftiehem li jressaq dawn il-proġetti:

- (i) jiġi żviluppat il-banju magħruf tas-sorijiet li jinsab wara ċ-ċint tal-Menqa. Din l-*area* tkun żviluppata u ssir aċċessibbli għall-anzjani u l-persuni b' diżabilita`. Il-banju jifhemmel u jitnaddaf u fil-madwar jitpoġġew imwejjed u bankijiet addattata għal ħdejn il-baħar.
- (ii) stallazzjoni ta' lift maġenb Three Hills Garden, minn Triq ix-Xagħra għal Triq il-Plejju.
- (iii) *outdoor gym* għall-persuni b' diżabilita` fil-*promenade* tal-Qbajjar.

Is-Sindku ppropona u l-Kumitat qabel li jsiru dawn ix-xogħlijiet:

- isir poġġaman fit-taraġ maġenb il-latrina pubblika tal-Qbajjar; isir minn tal-Beaches.
- tiswija tas-*slipway* tal-Qbajjar (ta' faċċata ta' Qbajjar Restaurant); isir minn Paul Saliba.

## **7. AĠĠORNAMENT**

Il-laqgħa ntemmet fit-7.45 ta' filgħaxija. Il-Kumitat aġġorna għat-Tlieta, l-1 ta' Diċembru 2015 fis-6.00 ta' filgħaxija.

**Marija Saliba**  
**Chairperson**

**Diane Tagliaferro**  
**Segretarja Eżekuttiva**